

കേരള സർവ്വകലാശാല നിയമത്തിൽ ഭേദഗതി

104 (981) ശ്രീ. എം. എ. ബേബി:

ശ്രീ. എ. പ്രദീപ്കുമാർ:

ശ്രീ. വി. ശിവൻകുട്ടി:

ശ്രീ. ബി. സത്യൻ:

താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കേരള സർവ്വകലാശാല നിയമത്തിൽ ഭേദഗതി വരുത്താൻ സർക്കാർ ഉദ്ദേശിക്കുന്നുണ്ടോ ; എങ്കിൽ ഏതെല്ലാം കാര്യങ്ങൾക്കായി എന്ന് വ്യക്തമാക്കുമോ ;

(ബി) ഇതിനകം ഓർഡിനൻസ് പുറപ്പെടുവിച്ചിട്ടുണ്ടോ ; എന്താവശ്യത്തിലേക്കായിരുന്നു ;

(സി) ഐ.ടി., ബയോടെക്നോളജി മേഖലയിൽ നിന്നുള്ള വിദഗ്ദ്ധരെ സർവ്വകലാശാല സിൻഡിക്കേറ്റിൽ നാമനിർദ്ദേശം ചെയ്യാനുള്ള നിയമഭേദഗതി നിലവിൽ വന്നത് എപ്പോഴായിരുന്നു ;

(ഡി) അപ്രകാരം നോമിനേറ്റ് ചെയ്യപ്പെട്ടവരെ ഇപ്പോൾ പിൻവലിക്കാൻ തീരുമാനിച്ചത് എന്തു കാരണമാണ് ?

ഉത്തരം

(എ) ഉണ്ട്. സർവ്വകലാശാല അനധ്യാപക നിയമനങ്ങൾ പി.എസ്.സി. വഴി നടത്തുന്ന തുൾപ്പെടെയുള്ള കാര്യങ്ങൾക്കാണ് നിയമത്തിൽ ഭേദഗതി വരുത്തേണ്ടത്.

(ബി) ഉണ്ട്. Kerala University (Amendment) Ordinance, 2011 (46 of 2011) ആയി ഒരു ഓർഡിനൻസ് പുറപ്പെടുവിച്ചിട്ടുണ്ട്. സർവ്വകലാശാല സിൻഡിക്കേറ്റ് നാമനിർദ്ദേശം സംബന്ധിച്ചാണിത്.

(സി) കേരള സർവ്വകലാശാല ആക്ട് 1974, അധ്യായം 4-ൽ ഉപവകുപ്പിൽ മറ്റംഗങ്ങൾ 4-ാം നമ്പരായി 14-9-2001 മുതൽ പ്രാബല്യത്തിൽ വരത്തക്കവിധം ഭേദഗതി വരുത്തുകയുണ്ടായി.

(ഡി) സിൻഡിക്കേറ്റിലെ അംഗങ്ങളെ ഐ.ടി. ബയോടെക്നോളജി മേഖലയിൽ നിന്ന് എന്ന് മാത്രമായി പരിമിതപ്പെടുത്താതെ ഉന്നത വിദ്യാഭ്യാസ മേഖലയിലെ വിദഗ്ദ്ധരെ സമഗ്രമായി ഉൾപ്പെടുത്തുന്നതിനുവേണ്ടിയാണ് ഇത്തരത്തിലൊരു തീരുമാനം കൈക്കൊണ്ടിട്ടുള്ളത്.